

Te Pipiwharaura, He Kupu Whakamarama.

NAMA 66.

GISBORNE.

AKUHATA 1903.

HE KUPU KI TE IWI MAORI.

Whakakitenga iii, 2.

(He kauwhau na Te Tiatene ki Te Arai.)

I TUHITUHIA enei kupu e Hoani ki te hahi o Harariha. I te wa o Hoani, he taone nui, he taone whai taonga a Harariha. He tino nui nga tangata o te hahi o Harariha, engari kei te pehea ranei te taone maianei? Kea ngaro te kororia he pa iti maianei he pa puke, he iwi rawa-kore, a kahore he hahi Karaitiana. He aha te take i ngaro ai tenei pa me tenei iwi? Kahore ratou i whakaro-ngo ki te kupu a te Atua.

I tenei pukapuka a Hoani i mea te Atua ki a ratou "kahore ahau i kite i au mahi kia tino rite ki te araro o te Atua. Na ki te kore koe e mataara, ka tae atu ahau ki a koe ano he tahae; e kore hoki koe e matau ki te haora e tae atu ai ahau ki a koe." Kahore o ratou ripeneta, kahore ratou i mataara, no reira i te pahuretanga o nga tau e ono rau ka pa he mate ki. Harariha rite ana ki ta te Atua kupu. I whakaekengia te taone e te tana nui no te rawhiti, a whakamotitia ana. Kihai rawa i hanga i muri mai.

He whakatupato a Harariha ki nga hahi katca i ia wahi i ia wahi. He kupu ki a tatou te kupu a te Atua ki te hahi o Harariha, "kia mataara, whakaikia nga mea e toe nei ka tata nei te mate." Ko tenei te kupu a te Atua ki te Hahi Maori i tenei ra. He mea ngawari te whakamoe i te hinengaro, i te ngakau. E whakatupato ana te Karapiture i a tatou kei mangere o tatou wairua. E mea ana te Atua ki a tatou "kia mataara, kia inoi, kia whawhai, kia kaha, kia mahi." E mea ana ia a Hatana 'hei aha,' 'kati,' 'e noho,' 'kaua e maharahara,' 'kia ngawari,' 'heoi,' 'kia mataara whahaukia nga mea e toe nei ka tata nei te mate.'

Na te aha a Hatana i tukua ai kia whakawari i te tangata? Ko te wnahohoki a Hemi ki tenei patari, ko tenei, "kia iho, e aku teina, he mea hahi nui ina taka koutou ki nga whakamatautauranga maia: e matau ana hoki koutou, ko te whakamatautauranga o te koutou whakapono hei mahi i te manawanui." Kia mahara ano hoki tatou ki tetahi atu mea, ara kua whakaetia e te Atua he kaha mo tatou ki te tu ki a Hatana. E mea ana te Atua ki a tatou "kahore ano kia pono ki a koutou tetahi whakamatautauranga e rere ke ana i to te tangata: a e pono ana te Atua, e kore nei e tuku kia nui ake i to koutou kaha te whakamatautauranga mo koutou; a ki te whakamatautauranga koutou ka meatia e ia he putanga ake mo koutou."

E tino matau ana te Atua ki te kaha, ki te ngoikore ranei o te tangata, a ahakoa i etahi wa he kana rawa nga whakamatautauranga, e mea ana ia "E kore ahau e whakarere i a koe, e kore ano hoki e mawhete atu i a koe." Na, ka maia tatou ki te ki ake 'kei toku taaha te Atiki, e kore ahau e matau ki ta te tangata e mea ai ki a au.' I nga wa katoa o te whakamatautauranga kia mahara tatou ki te kupu a te Atua 'kia mataara.' E ahei ana te rewera te whakamatautauranga ki te kite ki te anahera o te mararamanga, na reira 'kia mataara,' e ngoki ana te hahi ki roto ki te ngakau e rite ana ki te nakahi, na reira 'kia mataara.' Te mea tika, ahakoa he mea iti i rite ki te kapua nohinoi i nga ra o Irata, kei te kapu o te ringa tangata te rite oira hei te rupunga ka ri te kite pouritanga o te rangi i te kapua, i te haa, no reira 'kia mataara.' I a tatou mahi e wareware ana pea tatou ki a te Karaiti, no reira 'kia mataara.' I o tatou pouritanga e kowhetehe ana pea tatou no reira 'kia mataara.' Ko tenei he taunga ma nga tangata katoa. E matea ana tenei mea